

सर्वधर्म समभाव शिक्षण प्रसारक मंडळ संचालित
श्री.शरदचंद्र पवार निवासी मुकबधीर विद्यालय,
सेनगांव, ता.सेनगांव, जि.हिंगोली ही शाळा सेनगांव
येथून मौजे वाडोणा फाटा, ता.सेनगांव, जि.हिंगोली येथे
केलेल्या स्थलांतरणास मान्यता मिळवून घ्यावत.

महाराष्ट्र शासन

सामाजिक न्याय व विशेष सहाय्य विभाग,

शासन निर्णय क्रमांक:-इडीडी-२००८/प्र.क्र.२२/सुधार-२

मंत्रालय विस्तार भवन, मुंबई-४०० ०३२.

दिनांक :- ३ मार्च, २००८.

याचा:- १) आयुक्त, अपंग कल्याण, पुणे यांचे क्र.अकआ/प्र-१/मूब/स्थलांतर मान्यता/

२००७-०८/२२६०, दिनांक २/११/२००७

२) मुख्याध्यापक/सचिव/अध्यक्ष, सर्वधर्म समभाव शिक्षण प्रसारक मंडळ, केंद्रा व.
ता.सेनगांव जि.हिंगोली यांचे दिनांक निरंक चे पत्र.


शासन निर्णय: सर्वधर्म समभाव शिक्षण प्रसारक मंडळ, केंद्रा व. संचालित श्री.शरदचंद्र पवार निवासी मुकबधीर विद्यालय, सेनगांव, ता.सेनगांव, जि.हिंगोली ह्या विशेष शाळेस सेनगांव, ता.सेनगांव जि.हिंगोली या ठिकाणची मुळ मान्यता आहे. सदर मुकबधीर शाळेसाठी सेनगांव येथे आवश्यक सोयीयुक्त इमारत उपलब्ध होऊ न शकल्याने संस्थेने सदरील शाळा सेनगांव येथून मौजे वाडोणा फाटा, ता.सेनगांव, जि.हिंगोली येथे स्थलांतर केलेली आहे. सदर स्थलांतरणास शासनाची परवानगी नसल्याने संस्थेस अनुज्ञेय असलेले अनुदान व कर्मचाऱ्यांचे माहे जुलै, २००६ पासूनचे वेतन अदा करण्यात आलेले नाही. याकरीता संस्थेचे पदाधिकारी, समाजकल्याण अधिकारी, जि.प. हिंगोली आणि शाळेतील कर्मचाऱ्यांची अपंग आयुक्तालय स्तरावर दिनांक २३/४/२००७ व १४/८/२००७ रोजी सुनावणी ठेवण्यात आलेली होती. संस्थेने शाळेचे मुळ ठिकाणापासून १५ कि.मी. अंतरावरील नवीन सोयीच्या गावात स्थलांतर केलेले आहे. तसेच स्थलांतर करताना संस्थेने समाजकल्याण अधिकारी, गट-अ, जि.प. हिंगोली यांना कळविले होते. अपंगाच्या विशेष शाळा संहिता १९९७ च्या संहितेत शाळेचे स्थलांतर करावे किंवा कसे, याबाबत तस्तूद नाही. त्यामुळे स्थलांतरणास परवानगी देता आलेली नाही. त्यानुषंगाने आयुक्त, अपंग कल्याण, पुणे यांनी सर्वधर्म समभाव शिक्षण प्रसारक मंडळ, केंद्रा व. संचालित श्री.शरदचंद्र पवार निवासी मुकबधीर विद्यालय, सेनगांव, ता.सेनगांव, जि.हिंगोली ही शाळा सेनगांव येथून मौजे वाडोणा फाटा, ता.सेनगांव, जि.हिंगोली येथे केलेल्या स्थलांतरणास शासन स्तरावरून मान्यता देण्याबाबत विनंती केलेली आहे.

२. वरील शाळेचे स्थलांतर हे मुळ ठिकाणी सर्वसोयीयुक्त इमारत उपलब्ध न झाल्याने व समाजकल्याण अधिकारी, जि.प.हिंगोली यांना पूर्वसूचना देऊन संस्थेने स्थलांतर केलेले आहे. सदर संस्थेस अनुज्ञेय असणारे अनुदान व शाळेतील शिक्षकांचे वेतन माहे जुलै, २००६ पासून थांबविलेले आहे.

१. महिन्यापासून कर्मचाऱ्यांचे वेतन थांबविण्यात आल्यामुळे कर्मचाऱ्यांनी समाज कल्याण अधिकारी, जि.प. हिंगोली यांचे कार्यालयासमोर उपोषण सुरू केले होते. त्यावेळी त्यांच्या वेतनाचा प्रश्न निकाली काढण्यात येईल असे लेखी आश्वासन दिल्यामुळे त्यांनी आपले उपोषण मागे घेतले. तसेच रितसर आयुक्त, अपंग कल्याण, पुणे यांचे स्तरावर सुनावणी घेऊन स्थलांतरणास मान्यता देण्याबाबत आयुक्त, अपंग कल्याण, पुणे यांनी शिफारस केलेली आहे. यासर्व बाबी विचारात घेऊन सर्वधर्म समभाव शिक्षण प्रसारक मंडळ, केंद्रा व. संचालित श्री.शरदचंद्र पवार निवासी मुकबधीर विद्यालय, सेनगांव, ता.सेनगांव, जि.हिंगोली ही शाळा सेनगांव येथून मागे घ्याव्या फाटा, ता.सेनगांव, जि.हिंगोली येथे केलेल्या स्थलांतरणास शासन कार्यान्तर मंजूरी देत आहे.

२. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतिक २००८०३०३१५२१५६००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(ज. न. राठोड)

उप सचिव, महाराष्ट्र शासन.

प्रति,

आयुक्त, अपंग कल्याण, महाराष्ट्र राज्य, पुणे.
मुख्य कार्यकारी अधिकारी, जिल्हा परिषद, हिंगोली
विभागीय समाजकल्याण अधिकारी, औरंगाबाद
समाज कल्याण अधिकारी, गट-अ, जिल्हा परिषद, हिंगोली
विशेष जिल्हा समाजकल्याण अधिकारी, हिंगोली
महालेखापाल, महाराष्ट्र-१ (लेखा परीक्षा/लेखा व अनुज्ञेयता), नागपूर
जिल्हा कोषागार अधिकारी, हिंगोली
मा.राज्यमंत्री/मा.मंत्री (सा.न्या.) यांचे खाजगी सचिव
मुख्याध्यापक/सचिव/अध्यक्ष, सर्वधर्म समभाव शिक्षण प्रसारक मंडळ, केंद्रा व.
ता.सेनगांव जि.हिंगोली
निवड नस्ती- सुधार-२